

नरंधि पुं. (तत्.) सांसारिक जीवन।

नरंधिप पुं. (तत्.) विष्णु।

नर पुं. (तत्.) 1. विष्णु 2. शिव, महादेव 3. नरदेव के अवतार अर्जुन 4. धर्मराज और प्रजापति दक्ष की कन्या सती से उत्पन्न एक पौराणिक ऋषि जो ईश्वर के अंशावतार और नारायण के भाई थे 5. एक देवयोनि 6. पुरुष, मर्द, आदमी 7. एक प्रकार का क्षुप जिसे रायकपूरा रोहिस, संधिया तथा गंधेल भी कहते हैं 8. खूंटी जो छाया आदि जानने के लिए गाड़ी जाती है 9. सेबक 10. गय राक्षस के पुत्र का नाम 11. सुधृति के पुत्र का नाम 12. भवन्मन्य के पुत्र का नाम 13. दोहे का एक भेद 14. छप्पय का एक भेद (10 गुरु, 13 लघु) 15. मनुष्य, आदमी 16. शतरंज का मोहरा 17. परम पुरुष, पुराना पुरुष 18. आदमी की लंबाई का परिमाण 19. घोड़ा 20. जीवात्मा पुं. (देश.) 1. नल, जिसमें से होकर पानी आता है 2. नरकट वि. (तत्.) पुरुष जाति का, मादा का उलटा।

नरई स्त्री. (देश.) 1. गेहूँ की बाल या डंठल 2. किसी घास का अंदर से पोला डंठल 3. जलाशयों के पास होने वाली एक तरह की घास।

नरकंत पुं. (तत्.) राजा, नृप।

नरक पुं. (तत्.) 1. दौड़ख, जहन्नुम जहाँ दुष्टात्माएँ अपने पाप का फल भोगने को रखी जाती हैं मुहा. नरक होना/भोगना- नरक में भेजा जाना 2. बहुत गंदा स्थान 3. पीड़ा या कष्टदायक स्थान 4. कलि के पुत्र का नाम जो कलि पुत्र भय व कलि पुत्री मृत्यु के गर्भ से उत्पन्न और बहन यातना के साथ विवाहित 5. विप्रचित्ति दानव के एक पुत्र का नाम 6. निकृत् के पुत्र अनृत के एक पुत्र का नाम 7. दे. नरकासुर।

नरकगति स्त्री. (तत्.) वे कर्म जिसके करने से मनुष्य को नरक में जाना पड़े।

नरककुंड पुं. (तत्.) नरक का कुंड जिसमें पापी जीव को यंत्रणा देने के लिए डालते हैं।

नरकगामी वि. (तत्.) नरक में जाने वाला।

नरकचतुर्दशी स्त्री. (तत्.) कार्तिक मास की कृष्ण पक्ष की चतुर्दशी जिस दिन घर का सारा कूड़ा-कचरा निकाल कर फेंका जाता है विशेष. विष्णु द्वारा कृष्ण के रूप में नरकासुर का वध किए जाने के कारण इसे नरकचतुर्दशी कहते हैं।

नरकट पुं. (तद्.) बेंत की जाति का एक जलीय पौधा जिसके तने से लिखने की कलम और छिलकों से चटाई आदि बनाई जाती है, हुक्के की नली, टोकरियाँ, बैठने के मोटे आदि भी इससे बनते हैं।

नरकदेवता पुं. (तत्.) नरक का देवता।

नरकपाल पुं. (तत्.) आदमी की खोपड़ी।

नरकभूमि स्त्री. (तत्.) यमलोक की भूमि या नगरी।

नरकल/नरकस पुं. (तद्.) दे. नरकट।

नरकस्था स्त्री. (तत्.) वैतरणी नदी।

नरकांतक पुं. (तत्.) विष्णु, कृष्ण।

नरकामय पुं. (तत्.) 1. नरक रूपी रोग 2. प्रेत।

नरकारि पुं. (तत्.) कृष्ण।

नरकावास पुं. (तत्.) 1. वह जो नरक में हो 2. नरक में वास।

नरकासुर पुं. (तत्.) एक राजा जिसका वध कृष्ण ने किया था, इसका राज्य प्राग्ज्योतिषपुर (वर्तमान असम का क्षेत्र) में था।

नरकेशरी पुं. (तत्.) भगवान विष्णु का नृसिंह अवतार वि. (तत्.) मनुष्यों में सिंह जैसा, वीर, साहसी।

नरकेसरी, नरकेहरी पुं. (तद्.) दे. नरकेशरी।

नरकौतुक पुं. (तत्.) मदारी का खेल।